

क्लाउड कंप्यूटिंग, डेटा विश्लेषण, परियोजना नेतृत्व और प्रबंधन की भूमिका पर दी जानकारी

June 30, 2021 | Less than a minute



SMS लखनऊ में 'इन्जेन्युटी 2021' का सफलतापूर्वक आयोजन

लखनऊ : स्कूल ऑफ मैनेजमेंट साइंसेज, लखनऊ में कंप्यूटर विज्ञान और इंजीनियरिंग विभाग के छात्रों ने एचओडी (सीएस) डॉ हेमंत कुमार सिंह के मार्गदर्शन में 26 और 27 जून 2021 को एक ऑनलाइन कार्यक्रम "इन्जेन्युटी 2021" का सफलतापूर्वक आयोजन किया। इस कार्यक्रम में मुख्य कार्यकारी अधिकारी शरद सिंह, निदेशक एसएमएस प्रो (डॉ.) मनोज मेहरोत्रा, महानिदेशक (तकनीकी) प्रो. भरत राज सिंह और डीन डॉ. धर्मेन्द्र सिंह उपस्थित थे। दो दिवसीय कार्यक्रम में देशभर के 35 कॉलेजों के 600 से अधिक प्रतिभागियों ने भाग लिया।

मुख्य अतिथि आशीष मिश्रा, प्रोजेक्ट लीडर, एचसीएल ने आगामी अवसरों और चुनौतियों के बारे में चर्चा की। उन्होंने क्लाउड कंप्यूटिंग, डेटा विश्लेषण, व्यवसाय नियम, परियोजना नेतृत्व और प्रबंधन की भूमिका के बारे में भी विस्तार से बताया।

उद्घाटन सरस्वती वंदना से किया गया, जबकि एसएमएस लखनऊ के वर्चुअल टूर में अब तक की उपलब्धियों का जिक्र किया गया। इन्जेन्युटी 2021 में देश के विभिन्न हिस्सों से कोयंबटूर इंस्टीट्यूट ऑफ टेक्नोलॉजी, KIET ग्रुप ऑफ इंस्टीट्यूशंस गाजियाबाद, गणत यूनिवर्सिटी गुजरात, कलिंग इंस्टीट्यूट ऑफ इंडस्ट्रियल टेक्नोलॉजी, ओडिशा जैसे कॉलेजों की भागीदारी देखी गई।